



<b>Headline:</b> Fair Play Award for Kings XI Punjab
<b>Publication:</b> Amar Ujala
<b>Date:</b> April 25, 2009
<b>Edition:</b> Chandigarh

# ‘शराफत’ में नंबर वन पंजाबी



## फेयर प्ले अवार्ड पर प्रीटी की टीम का कब्जा

● अमर उजाला ब्यूरो

**चंडीगढ़।** पिछले साल मोहाली के पीसीए स्टेडियम में मुंबई इंडियंस के गेंदबाज हरभजन सिंह द्वारा किंग्स इलेवन पंजाब के एस श्रीसंत को थप्पड़ मारने से प्रीटी की टीम को भी काफी भला-बुरा सुनना पड़ा था।

यही कारण है कि किंग्स इलेवन पंजाब की मालकिन प्रीटी जिंटा ने इस साल टीम को किसी भी विवाद से दूर रहने की सलाह दी थी। इसका नतीजा यह हुआ कि इस बार किंग्स इलेवन पंजाब ने आईपीएल सीजन-2 के फेयर प्ले अवार्ड का खिताब अपने नाम किया है। सेमीफाइनल की दौड़ से बाहर होने के बावजूद किंग्स इलेवन पंजाब ने इस टूर्नामेंट में कुल 138 अंक हासिल किए और इस खिताब पर कब्जा जमाया। इस सूची में दूसरे स्थान पर विरेन्द्र सहवाग की टीम दिल्ली डेयरडेविल्स रही। दिल्ली की टीम ने 14 मैचों में 131 अंक जुटाए। सचिन तेंदुलकर की मुंबई इंडियंस की टीम इस सूची में तीसरे स्थान पर रही। मुंबई इंडियंस ने अपने सभी 14 मैच खेलकर 127 अंक हासिल किए, जबकि टीम इंडिया के कप्तान महेंद्र सिंह धोनी की अगुवाई में उतरी चेन्नई सुपर किंग्स की टीम ने 14 मैचों में 126 अंक हासिल कर चौथा स्थान हासिल किया। सबसे खास बात यह है कि आईपीएल में सबसे अंतिम पायदान पर आने वाली कोलकाता की टीम फेयर प्ले में भी अंतिम स्थान पर है।

### खिताब

पिछली बार पीछे रह गई थी किंग्स इलेवन पंजाब की टीम

### किसको कितने अंक

टीम	अंक
किंग्स इलेवन पंजाब	138
दिल्ली डेयरडेविल्स	131
मुंबई इंडियंस	127
डेकन चार्जर्स	127
रॉयल चैलेंजर बंगलोर	127
चेन्नई सुपर किंग्स	126
राजस्थान रॉयल्स	113
कोलकाता नाइटराइडर्स	111